

Script of Morning Gojri News Bulletin 09 August 2024 at 1015Hrs

ما رنینگ گو جری نیو ز بلیٹن مو رخہ 09 اگست 2024

یوہ آکا شوانی جموں بے محمد اکرم چودھری خبر سُنو۔

ECI JK

بھارتی چناؤ کمیشن اعلیٰ چناؤ کمشنر راجیو کمار غی قیا دت مانہہ چناؤ کمشنر گنیش کمار تے ڈاکٹر ایس ایس سندھو غے ہمراہ جموں کشمیر مانہہ دو روزہ ور ہیں۔ جت کمیشن یوٹی مانہہ اسمبلی چناؤ واسطے ووٹ کھیلیا جان متعلق تیاریاں غو جائزو لے ریو بے۔ یوہ دورو خطہ مانہہ بغیر کسے رکا وٹ تے شفاف انتخابی کاروائی غا اٹل عزم غی نشانہبی کرے۔ گذشتہ روز بھارتی چناؤ کمیشن غی ٹیم نے بکھ بکھ شراکت داراں نال وسیع غور و خوض کیو۔ جس مانہہ قومی تے علاقائی تسلیم شدہ سیا سی جماعتاں غا نمائندہ وی شامل تھا۔ اس ملاقات غو مقصد تھو کہ اُن غا خدشات نانہہ جانتوتے قیمتی رائے حاصل کرنو تاکہ اس طرح انتخابی عمل مانہہ اُن غی فعال شمولیت نانہہ فروغ ملے۔ آج یوہ دورو چیف سیکریٹری تے پولیس غا ڈائریکٹر جنرل نال ملاقات غے نال اختتام پزیر وے گو۔ اس غے بعد بھارتی چناؤ کمیشن غی ٹیم جموں پُجے گی۔ جت واہ نفاذ ایجنسیاں نال ملاقات کر غے چناؤ با رے تیاریاں غو جائزو لے گی۔ اور اک پریس کا نفرنس نال دورہ نانہہ اختتام پزیر کرے گی۔

Ramdas Athwale

سماجی انصاف تے باختیاری با رے محکمہ غا مرکزی وزیر مملکت رام داس اٹھالو لے نے گذشتہ روز سماجی فلاح و بہبود محکمہ غا افسراں نال اک میٹنگ غے دوران کھیو جے سرکار نے سماج غا با شیہ ور ربن آلا طبقات تے پسماندہ لوکاں نانہہ سماجی تے معاشی طور با اختیار بنان واسطے بکھ بکھ شروعات کی ہیں۔ مرکزی وزیر مملکت نے کھیو جے لوکاں نانہہ مرکزی سرکار غی بکھ بکھ فلاح و بہبود سکیمان با رے آگاہ کرنو چاہیے۔ تاکہ اہل لوکاں نانہہ اس سکیمان غو فائدو حاصل ہو سکے۔ اور آخری آدمی توڑی ان سکیمان گو فائدو پُج سکے۔ اُنہاں نے محکمہ غا افسراں ور زور پایو جے وے جموں کشمیر مانہہ زمینی سطح ور ان سکیمان غی عمل آوری نانہہ موثر طور ر یقینی

بناویں۔ اس دوران کمشنر سیکریٹری شیتل نندہ نے جموں کشمیر مانہہ مخصوص ذاتاں غی حقائق ور مبنی تفصیلی جانکا ری پیش کی۔ انہاں نے سکا لرشپ سکیمان، مظالم غی روک تھام با رے ایکٹ، اولڈ ایج گھراں، ربائشی اسکولاں تے دوجی چیزاں با رے تفصیلی جانکا ری دتی۔ تے نال نال سرکار غی طرفوں مخصوص ذاتاں واسطے بکھ بکھ فلاح وبہبود سکیمان نانہہ وی اُجاگر کیو۔ کمشنر سیکریٹری شیتل نندا نے دسیو جے جموں کشمیر مانہہ 16 اُلڈ ایج گھر ہیں۔ جن مانہہ 10 کشمیر مانہہ تے 6 جموں مانہہ چل رہیا ہیں۔

Amarnath Yatra

ترے سو 98 امرناتھ یا تریاں ور مشتمل اک بو ر جتھو اج جموں غا بھگوتی نگر بنیا دی کیمپ توں وادی کشمیر آلے پا سے روانہ ہوؤ ہے۔ یہ یا تری 14 گڈیاں مانہہ اتوں اج سویرے بابا برفانی غا درشن واسطے روانہ ہوا ہیں۔ یا تریاں مانہہ 3 سو 40 مرد، 45 کالسرین، 9 سادھو، 4 بچہ شامل ہیں۔ اواں 7 سو 33 یا تریاں ور مشتمل اک بو ر جتھو بھگوتی بنیا دی کیمپ توں شری بُڈھا امرناتھ یا ترہ واسطے پونچھ آلے پاسے روانہ ہوؤ ہے۔ یہ یا تری 17 گڈیاں مانہہ اج سویرے روانہ ہوا ہیں۔ یا تریاں غا اس جتھا مانہہ 5 سو 51 مرد، 166 کالسرین، 1 سا دھو تے 16 بچہ شامل ہیں یہ یا تری اتوں درشن واسطے اپنو اگلو سفر شروع کریں گا۔

Neeraj Chpora

پیرس الَمپکس 2024 مانہہ بھارت بالو سٹن آلا کھلاڑی نیرج چوپڑا نے اس سیزن مانہہ اپنی بہترین کا رکردگی غو مظاہرو کرتاں واں 89.45 میٹر دور بالو سٹ غے مرداں غا نیزا مقابلہ چاندی غو تمغو حاصل کر ليو ہے۔ پاکستان غا ارشد ندیم نے الَمپکس مانہہ 90.57 میٹر غو ریکارڈ توڑتاں واں 92.97 میٹر دور نیزو سٹ غے سونا غو تمغو حاصل کر ليو ہے۔ صدر جمہو رہہ دروپدی مُرمو تے وزیر اعظم نریندرمو دی نے نیرج چوپڑا نانہہ پیرس الَمپکس مانہہ چاندی غو تمغو جتن ور مبارکباد پیش کی ہے۔ اپنا اک پیغام مانہہ صدر جمہو رہہ نے کہیو ہے جے بھارت واسطے یاہ فخر آلی گل ہے تے یاہ کامیابی آتی نسلان نانہہ وی متاثر کرے گی۔ اپنا پیغام مانہہ وزیر اعظم نے

کہیو ہے جے نیرج چوپڑا نے اک وری پھر اپنی بہتر کھیڈ غو مظاہرو کیو ہے۔ وزیر داخلہ
امت شاہ نے وی نیرج چوپڑا نانہہ اس کامیابی ور مبارکباد پیش کی ہے۔

Plantation Ramban

ڈپٹی کمشنر رام بن بصیر الحق چودھری غی سربراہی مانہہ پورا ضلع غے اندر بکھ
بکھ اداراں تے محکماں نے متحرک طور سوچھتا پکھواڑہ 2024 مانہہ شمولیت حاصل
کی ہے۔ تے اس دوران صاف صفائی، بوٹا لان بارے سرگرمی تے بیداری پراگرام غو
سلسلہ وار انعقاد کیو گیو۔ جن غو مقصد صاف و شفاف تے صحت مند ماحول نانہہ
فروغ دینو تھو۔ اس دوران گو رنمنٹ ڈگری کالج بٹوت، پی ایچ سی منگت، سی ایچ
سی بٹوت، ایس ڈی ایچ، بانہال نے مہم صفائی تے چاڑو غی سرگرمیاں نال حصو
لیوتاکہ مریضاں تے عملہ واسطے صحت مند ماحول نانہہ یقینی بنایو جا سکے۔

ADC Doda

سوچھتا پکھواڑہ غے چلتیں تحصیل ڈوڈہ مانہہ گذشتہ روز بوٹالان با رے مہم غو
انعقاد کیو گیو۔ ایڈیشنل ڈپٹی کمشنر سدرشن کمار نے اس دوران اک نونہال بوٹو لا
غے شروعات کی۔ جس غو مقصد سر سبز تے صاف و شفاف ماحول نانہہ ترجیح دینو
ہے۔ میونسپل کونسل ڈوڈہ سوچھ وارڈ مہم

"Together, Let's paint our city clean and green."

مضمون نال چلا رہی ہے۔ اس مہم غو مقصد لوکاں نانہہ ڈوڈہ شہر نانہہ صاف
ستھرو تے سر سبز بنائے رکھن واسطے پہل مانہہ شامل کرنوے۔

اس غے نال ہی خبراں غو یوہ بلیٹن ختم ہوؤ۔

News Read by:- Mohd Akram Choudhary

News Editor:- Mohd Mustkeem Baig

DEO:. Alam Khan

Skilled:- Rajat Paul